

[7th April 1960]

Soil Testing Laboratory

* 609 Q.—SRI A. VEDARATHNAM : கனம் உள் விவகார அமைச்சர் அவர்கள் தயவுசெய்து கீழ்க்கண்ட கேள்விகளுக்கு பதிலளிப்பாரா—

(அ) மண்வள ஆராய்ச்சி நிலையம் தஞ்சை ஜில்லா மண் வளத்தை ஆராய்ந்திருக்கிறதா ?

(ஆ) அப்படியானால் எந்தப் பகுதியை, எப்போது ?

(இ) இதன் முடிவு என்ன ?

THE HON. SRI M. BHAKTAVATSALAM: (a) Yes, Sir.

(b) & (c) Answer a is placed on the table of the House.

SRI A. VEDARATHNAM : இந்த மண் வள ஆராய்ச்சி நிபுணர் கோவையில் தங்கள் பயிற்சி முகாமை வைத்துக்கொண்டு அவருடைய ஆலோசனையைக் கூறியதாக இங்கே மேஜையின் மீது வைக்கப் பட்டிருக்கிற அறிக்கையில் கூறப்பட்டிருக்கிறது. ஒவ்வொரு பிரிக்காவுக்கும் அந்த நிபுணரை அனுப்பி வைத்து அவருடைய யோசனையைக் கூற அரசாங்கம் ஏற்பாடு செய்ய முன் வரக்கூடாதா ? ஒரு இடத்தில் மட்டும் வைத்தால் அது ஜில்லா முழுவதற்கும் பயன்படுவதும் என்று நினைக்கிறார்களா ? ஆகவே ஒவ்வொரு இடத்திலும் பயன்படுவதற்கு ஒவ்வொரு பிரிக்காவுக்கும் அவரை அனுப்பிவைக்கக் கூடாதா ?

THE HON. SRI M. BHAKTAVATSALAM : மண் வளத்தைப் பற்றி பரீட்சிப்பது இப்பொழுது கோவையில் அமைக்கப்பட்டு நடந்து வருகிறது. ஒரு இடத்தில் இருந்துகொண்டு எவ்வளவு தூரம் யோசனை கூற முடியுமோ அந்த அளவில் அவர் கூறிக்கொண்டு தான் வருகிறார். மற்றும் விவசாயிகள் அக்கரை எடுத்துக்கொண்டு எவ்வளவு தூரம் அவரை பயன்படுத்திக்கொள்கிறார்களோ அந்த அளவில் அவரும் யோசனை கொடுத்துக் கொண்டுதான் வருகிறார். ஒவ்வொன்றிலும் அவர் கவனம் செலுத்திக் கொண்டுதான் வருகிறார். தஞ்சை ஜில்லாவைப்பற்றி அங்கு பயிற்சி நிலையத்தை அமைக்க வேண்டும் என்று யோசனை வந்தால் அதில் அதிகப்படியாக கவனம் செலுத்தலாம்.

SRI A. VEDARATHNAM : இப்பொழுது ஆரம்பிக்கப்போகிற மண் வள ஆராய்ச்சி நிலையத்தையாவது தஞ்சை ஜில்லாவில் அமைத்து அங்கு மண் வள ஆராய்ச்சி லபரட்டிரியை அங்கே அமைக்கும்படி ஏற்பாடு செய்வார்களா ? அதாவது அந்த எல்லைக்குள்.

THE HON. SRI M. BHAKTAVATSALAM : இப்பொழுது தீவிர விவசாய அபிவிருத்தித் திட்டம் தஞ்சையில் தொடங்குவதால் தஞ்சைக்கு மண் வளத்தை பரிசீலிக்க ஒரு திட்டம் வகுத்து சீக்கிரத்தில் அங்கே அமைப்பதற்கு ஏற்பாடு செய்யப்படும்.

SRI S. NAGARAJA MONIGAR : இந்த மண் வள ஆராய்ச்சி நிலையம் தஞ்சை ஜில்லாவில் வேலையை புரிந்த பிறகு வேறு எந்த ஜில்லாவிலாவது வேலை செய்ய வருகிறதா என்பதைக் கூற முடியுமா ?

THE HON. SRI M. BHAKTAVATSALAM : எந்த ஜில்லாவிலாவது அங்குள்ள விவசாயிகள் இதில் அக்கரை எடுத்துக்கொண்டு மண் வளத்தை பரிசீலனை செய்ய வேண்டும் என்று சென்னால் அங்கேயெல்லாம் கவனிக் கப்பட்டு வருகிறது. அது கோவையிலிருந்தே இப்பொழுது கவனிக்கப்பட்டு வருகிறது.

SRI R. SRINIVASA IYER : இந்த ஜாப்தாவில் கண்டிருக்கிறபடி இந்த மூவாயிரம் சொச்சம் சாம்பிள்களெல்லாம் விவசாயிகளால் அனுப்பிவைக்கப்பட்டவைகளா அல்லது சர்க்காரே அங்கங்கே போய் அந்த சாம்பிள்களை எடுத்து வந்து பரிசோதனை நடத்தினார்களா ? இந்தமாதிரி

7th April 1960]

பல இடங்களுக்குச் சென்று பரிசோதனை நடத்தினார்களா என்பதை அறிவிக்க வேண்டுமென்று விரும்புகிறேன். அவைகள் பொது ஜனங்களால் அனுப்பப்பட்டவைகளா? இந்த திட்டத்தின் அடிப்படை என்ன என்பதை அறிவிக்கப்படியாக கேட்டுக்கொள்கிறேன்.

THE HON. SRI M. BHAKTAVATSALAM : விவசாயிகள் அதில் அக்கரை கொண்டு மண்ணை எடுத்து அனுப்புகிறார்கள். எங்கே யிருந்தெல்லாம் வருகிற மண்ணை பரிசோதனை செய்ய வேண்டும் என்று விவசாயிகள் அக்கரை கொண்டு வந்து சொல்லுகிறார்களோ அங்கே யெல்லாம் பரிசோதனை செய்யப்பட்டு வருகிறது. ஜில்லா அளவிற்கு அவற்றை எடுத்துக்கொண்டு நடத்துவது என்பது அவ்வளவு சாத்தியமானது அல்ல.

SRIMATHI A. S. PONNAMMAL : தலைவர் அவர்களே, நம்முடைய மாகாணத்தில் இந்த மண் வள பாதுகாப்புக்கு என்று இந்த வருஷத்திற்கு எவ்வளவு பணம் ஒதுக்கப்பட்டிருக்கிறது? அப்படி ஒதுக்கிய பணம் முழுவதும் செலவாகி இருக்கிறதா?

THE HON. SRI M. BHAKTAVATSALAM : இப்பொழுது எடுத்துக் கொண்டிருப்பது மண் வள ஆராய்ச்சி. மண் வள பாதுகாப்பு அல்ல. அதனால் இதற்கு சாதாரணமாக அதிக செலவு இல்லை.

SRI T. T. DANIEL : May I know whether in the village leaders' Camp, Block Development Officers are giving information to the village leaders about the usefulness of the soil testing laboratory. May I also know the usual fee that is charged for this testing?

THE HON. SRI M. BHAKTAVATSALAM : In the various village leaders' camps that are organized the Block Development Officers and other agricultural experts are expected to explain to the ryots and the leaders who attend the camps the usefulness of testing their soil, and I believe that it is being done and the agriculturists have to take full advantage of it.

About the actual cost of testing soil, I do not have particulars with me.

SRI A. VEDARATHNAM : இப்படி மூவாயிரத்து சொச்சம் சாம்பிள்கள் அனுப்பியவர்களுக்கு அவர்களுடைய சாம்பிள்களின் ரிசல்ட் அறிவிக்கப்பட்டிருக்கிறதா? அப்படியில்லையானால் அவர்களுக்கு அவர்களுடைய ரிசல்டை அனுப்பி வைப்பதற்கு இந்த அரசாங்கம் முன் வருமா?

THE HON. SRI M. BHAKTAVATSALAM : யார் யார் மாதிரி மண்ணை அனுப்பி இருக்கிறார்களோ அவர்களுக்கு அந்த மண் வளத்தின் தன்மை என்ன, எத்தகைய உரம் இடவேண்டும், எம்மாதிரி பயிர் செய்ய வேண்டும், என்ன என்ன வாய்ப்பு இருக்க வேண்டும் என்பவையெல்லாம் தெரிவிக்கப்பட்டுத்தான் வருகிறது.

SRI V. SUBBIAH : குறிப்பாக வரண்ட பிரதேசமாகிய மானம் பார்த்த பஞ்சை நில பிரதேசங்களில் மண் வளத்தை ஆராய்ச்சி செய்ய ஒரு குழுவை நியமிக்க உத்தேசம் உண்டா? சாதாரணமாக மானம் பார்த்த பிரதேசங்களில் தான் பஞ்சம் பூமியின் பூசாரம் குறைவாக இருக்கிறது என்பது அரசாங்கத்திற்குத் தெரியுமா?

THE HON. SRI M. BHAKTAVATSALAM : வரண்ட பிரதேசத்திற்கு என்று தனியாக ஒரு மண் வள சோதனை நிலையத்தை அமைக்க உத்தேசம் இல்லை. ஆனால் ஒவ்வொரு மாவட்டத்திற்கும் ரெயில் டெஸ்டிங் யூனிட்டை அமைப்பதாக உத்தேசம் இருக்கிறது.

[7th April 1960]

SRI T. R. RAMAMIRTHA THONDAMAN : இந்த மண்வள ஆராய்ச்சி நிலையம் ஒன்றை தஞ்சாவூர் ஜில்லாவில் வைக்கப்போவதாகச் சொன்னார்கள். ஆனால் அந்த ஆராய்ச்சி நிலையத்தை எப்போது, எந்த இடத்தில் வைக்கப்போகிறார்கள் என்பதைத் திட்டமாகச் சொல்வார்களா என்று அறிய விரும்புகிறேன்.

THE HON. SRI M. BHAKTAVATSALAM : தஞ்சை ஜில்லாவில் ஆடுதுறையில் ஆராய்ச்சிப் பண்ணை இருக்கிறது. அது கனம் அங்கத்தினருடைய தொகுதியைச் சார்ந்தது என்று நினைக்கிறேன். அங்கேயே மண்வள ஆராய்ச்சி நிலையத்தை வைப்பது என்று உத்தேசம்.

SRI S. M. ANNAMALAI : ஜமீன்தாரி ஏரியாக்களை ரயத் வாரியாக மாற்றும்போது மண்வளம் 1-ம் தரம், 2-ம் தரம் என்று நிர்ணயிக்கப்படுகிறதே, இது இந்த நிலையங்களில் பரிசீலனை செய்து நிர்ணயிக்கப்படுகின்றனவா அல்லது ஜமீன் நிலங்களுக்கு என்று தனியாக ஆட்களை நியமித்திருக்கிறார்களா?

THE HON. SRI M. BHAKTAVATSALAM : நான் முன்பே சொன்னேன். தங்கள் தங்கள் மண் வளத்தை யார் யார் பரிசோதனை செய்து கொள்ளவேண்டும் என்று அக்கறை உள்ளவர்களாக இருக்கிறார்களோ அவர்கள் இந்தக் கோவை மண்வள ஆராய்ச்சி நிலையத்திற்கு மண்ணை அனுப்பி பரிசோதனை செய்துகொள்ளலாம். அவர்களுடைய கோரிக்கை கவனிக்கப்படும்.

SRI S. NAGARAJA MONIGAR : நமக்கு மிக முக்கியமாக கவனிக்கப்பட வேண்டியது அதிக உணவு உற்பத்தி ஆகையால் அதற்கு இந்த மண் வள ஆராய்ச்சி மிகவும் அவசியமானது என்று அரசாங்கம் கருதவில்லையா? அப்படியானால் மற்ற ஜில்லாக்களில் உள்ள மண்வளத்தையும் அவர்களே ஆராய்ச்சி செய்வதற்கு முயற்சி எடுக்கப்படுமா என்று அறியவிரும்புகிறேன்.

THE HON. SRI M. BHAKTAVATSALAM : உணவு உற்பத்தி பெருக மண்வள பரிசோதனை அவசியமானது, முக்கியமானது என்பதை அரசாங்கம் உணர்ந்துதான் இருக்கிறது. ஆகவே தான் ஒவ்வொரு மாவட்டத்திலும் ஒவ்வொரு மண்வள ஆராய்ச்சி நிலையத்தை அமைக்கவேண்டும் என்று தீர்மானித்து இப்பொழுது தஞ்சையில் ஒன்று அமைக்கப்படுகிறது. மற்ற ஜில்லாக்களில் உள்ள சில விவசாயிகள் செய்வது போல மற்றவர்களும் தங்கள் மண்வளத்தைப் பரிசோதனை செய்து அதனால் பயன் அடையலாம்.

SRI V. K. KOTHANDARAMAN : 1960-ல் ஏப்ரல் 1-ம் தேதி முதற்கொண்டு ஆந்திர ராஜ்யத்தில் இருந்து சென்னை ராஜ்யத்தோடு சேர்த்திருக்கக் கூடிய பகுதிகளில் நிலம் மிக மோசமாக இருப்பதாகச் சொல்லப்படுகிறதே, அங்கே மண்வள ஆராய்ச்சி நிலையம் ஒன்று ஏற்பாடு செய்யப்படுமா?

THE HON. SRI M. BHAKTAVATSALAM : ஏப்ரல் மாதத்தில் இருந்து நம் ராஜ்யத்தோடு சேர்ந்த பகுதி மிகவும் மோசமானது என்று சொல்வதற்கு இல்லை. அதை அந்தப் பகுதி அங்கத்தினரே ஒப்புக் கொள்ளமாட்டார்கள். சில பிற்போக்கான பகுதிகளும் இருக்கலாம். ஆனால் அந்தப் பகுதி மண்வளம் குறைந்தது என்று சொல்வது அபசாரம். மற்ற மாவட்டங்களில் உள்ளவர்கள் அக்கறை எடுத்துக்கொள்வது போல இந்தப் பிரதேசத்தில் உள்ளவர்களும் அக்கறை எடுத்துக்கொண்டு தங்கள் மண் வளத்தைப் பரிசோதனை செய்துகொள்ளலாம். நல்ல முறையில் விவசாயம் செய்யலாம்.

Ex-Madras Electric Supply Corporation, Limited

* 610 Q.—**SRI K. R. VISWANATHAN :** Will the Hon. the Minister for Electricity be pleased to state—

(a) the date of taking over of the ex-Madras Electric Supply Corporation, Limited;